

स्वामी ॥ वनविशेषः । यथा, हरिवंशे १५५।२१।  
“भाति चैववनश्चैव नन्दनश्च वनं महत् ।  
रमणं भावनं चैव वेणुमहै समन्ततः ॥”

रमणः, पुं, ( रमते रमयतीति वा । रम् + णिच्  
वा + ल्युट् । ) पतिः । ( यथा, कुमारे । ४ । २१ ।

“वचनीयमिदं अवस्थितं

रमणः । त्वामनुयामि यदापि ॥”

रमयति स्त्रीपुरुषाणां अन्तःकरणमिति । रम्  
+ णिच् + ल्युट् । ) कामदेवः । इति मेदिनी ।  
शे, ७२ ॥ गर्हभः । इति हेमचन्द्रः । ३ । १८१ ॥

वृषणः । इति शब्दचन्द्रिका ॥ महारिष्टः ।

इति राजनिर्घण्टः ॥ ( धरवसुपुत्राणामन्य-  
तमः । यथा, मातङ्ग्ये । ५ । २४ ।

“कल्याणिन्यां ततः प्रायो रमणः शिशिरोपि च  
मनोहरा धरात् पुत्रानवापाय हरेः सुता ॥”

रमणीये, चि । यथा, भागवते । ४ । ६ । १० ।

“रमणं विहरन्तीनां रमण्यैः सिद्धयोषिताम् ॥”

रमणकं, स्त्री, ( रमन्ते लोका अत्र । रम् + ल्युट् ।  
संज्ञायां कन् । ) जम्बूद्वीपान्तर्गतवर्षविशेषः ।  
स तु रम्यकवर्षः । यथा,—

“एवमेवोत्तरे जीणि वर्षाणि च तपोधन ।

जुहवर्षं सिन्धुजलात् शङ्खवानवधिः स्मृतः ॥

हिरण्यस्य ततो वर्षं श्वेतावधि निगदते ।

रम्यकश्च ततो वर्षं नीलरुक्तावधिः स्मृतः ॥”

अपि च ।

शेष उवाच ।

“दक्षिणेन तु श्वेतस्य निषधस्थोत्तरेण तु ।

वर्षं रमणकं नाम जावन्मै तत्र मानवाः ॥

शुक्लाभिजनसम्पन्नाः सर्वे सुप्रियदर्शनाः ।

दशवर्षसहस्राणि श्रुतानि दश पञ्च च ।

जीवन्ति ते महाभाग निर्व्यं सुदृष्टमानसाः ॥”

इति पाद्मे भूखण्डे १२८ । २२६ अध्याये ॥

( अथ तु रम्यकशब्दे द्रष्टव्यम् ॥ वीतिहोचस्य  
पुत्रमेदः । यथा, भागवते । ५ । २० । ३१ ।

“तद्गीप्रस्थाधिपतिः प्रियवतो वीतिहोत्रो नाम  
तस्यात्मनौ रमणकधातकनामानौ वर्षपती  
निबुध्य स्वयं पूर्वजवद्भगवत्कर्मशौन एवास्ते ॥”

रमणा, स्त्री, रमणी । इत्यमरटीका ॥ ( पीठस्य  
शक्तिविशेषः । यथा, देवीभागवते । ७।३०।६७ ।

“रमणा रामतीर्थं तु यमुनायां न्द्रगावती ॥”

रमणी, स्त्री, ( रमतेऽस्यामिति । रम् + ल्युट् ।  
ढीष् । ) नारी । इति मेदिनी । शे, ७२ ॥

उत्कृष्टस्त्रीविशेषः । या वपुर्गुणोपचारेण  
सौभाग्येन कान्तं रमयति सा । इत्यमरभरतौ ।

( यथा, कथासरित्सागरे । ५२ । २१४ ॥

“रथेन रमणीयुक्तः प्रजानां दसकौतुकः ॥”

बालाखण्डः । यथा,—

“बाला च रमणी रामा बन्धा कामकलापि  
च ॥”

इति शब्दचन्द्रिका ॥

रमणीयं चि, ( रम् + अनौयर् । ) सुन्दरम् ।

इत्यमरटीका ॥ ( यथा, गीतगोविन्दे । १ । ११ ।

“वितरसि दिक्षु रण्ये दिक्पतिकमनीयम्  
दशमुखमौलिवलिं रमणीयम् ॥”

रमण्यं, चि, ( रम् + “श्ररन्थोच ।” उणा० ३ ।

१०१ । इति अथप्रथयः । रमणीयम् । इति  
सिद्धान्तकौमुद्यासुणादित्तिः ॥ )

रमतिः, पुं, ( रमतेऽस्मिन् इति । रम् + “रमे-  
र्भिन् ।” उणा० ४ । ६३ । इति अतिप्रथयः ।

निच । ) नायकः । स्वर्गः । इति मेदिनी । ते, १४३ ॥

काकः । इति शब्दरत्नावली ॥ कालः ।

कामदेवः । इति सिद्धान्तकौमुद्यासुणादि-  
त्तिः ॥

रमा, स्त्री, ( रमयतीति । रम् + णिच् + अच् ।  
टाप् च । ) लक्ष्मीः । इति मेदिनी । मे, २५ ॥

( यथा, भागवते । ३ । ६ । २३ ।

“एष प्रसन्नवदो रमयात्मशक्त्या  
यद्वयं करिष्यति शङ्कितगुणावतारः ॥”

यथा च ।

“रमा यत्र नवाक् तत्र यत्र वाक् तत्र नो रमा ।

ते यत्र विनयो नास्ति सा च सा च स च  
त्वयि ॥”

इत्युद्धटः ॥ )

शशिध्वजराजकन्या । सा कल्किदेवेन विवा-  
हिता । यथा,—

“ततः शशिध्वजो राजा बुद्धादाहूय पुत्रकान् ।  
सुशान्ताया मतिं बुद्धा रमां प्रादात् स  
कल्कये ॥”

इति कल्किपुराणे २५ अध्यायः ॥

शोभा । इति राजनिर्घण्टः ॥ ( गङ्गा । यथा,  
काशीखण्डे । २६ । १४५ ।

“रेवती रतिहन्त्र्या रत्नगर्भा रमा रतिः ॥”

रमाधवः, पुं, ( रमाया लक्ष्म्या धवः पतिरिति । )

श्रीलङ्काः । यथा । रमाधवः पूज्यो माधवत्वात् ।

इत्यवयवग्रन्थे जगदीशः ॥

रमानाथः, पुं, श्रीलङ्काः । रमा लक्ष्मीस्तस्या नाथः

स्वामी । इति घञीततुपुत्रसमासनिबन्धः ॥

रमापतिः, पुं, ( रमायाः पतिः । ) श्रीलङ्काः ।

यथा, सुगन्धोदध्याकरणे ।

“सुकुन्दस्यासितमिदमिदं वार्तं रमापतेः ।  
भुक्तमेतदनन्तस्तेष्वगुणैर्यो दिदृक्षवः ॥”

( यथा च देवीभागवते । १ । ५ । ८ ।

“इत्था भारं धनुष्कोशां निद्रामाप रमा-  
पतिः ॥”

रमाप्रियं, स्त्री, ( रमायाः प्रियम् । ) पद्मम् ।

इति शब्दचन्द्रिका ॥

रमावेष्टः, पुं, ( रमया वेष्टतेऽसौ । वेष्ट + षच् । )

श्रीवासः । इति राजनिर्घण्टः ॥

रमिता, चि, ( रम् + णिच् + क्त । टाप् । ) रति-  
प्रापिता । यथा,—

“त्वरितगतिर्ब्रह्मयुवतिस्तुरगिसुताविपिनगता ।  
सुररिपुणा रतिगुण्या परिरमिता प्रमद-  
मिता ॥”

इति हृन्दीमञ्जरी ॥

“ब्रह्मयुवतिर्गोपवधूः सुररिपुणा श्रीलङ्कान् परि-  
रमिता सती प्रमदं हर्षं इता गता ।

किम्भूता । त्वरितगतिः त्वरिता शीघ्रा गति-  
र्यस्याः सा तथा । पुनः किम्भूता तरणिसुता-

विपिनगता यमुनासम्बन्धिवनसुपागता । किम्भू-  
तेन रतिगुण्या रतौ शङ्कारे गुण्या उपा-

ध्यायेन । अयमभिप्रायः । स्वयं रतिकुशलो  
नायिकाश्च रतिमध्यापयति ॥” इति तट्टिका ॥

रमेश्वरः, पुं, ( रमाया लक्ष्म्या ईश्वरः पतिर्नयन्ता  
वा । ) विष्णुः । यथा,—

“श्रीराम राघव रमेश्वर रावणारे

भूतेश मन्मथरिपो प्रमथाधिनाथ ।

चागूरमर्हन् नृधीकपतेऽसुरारे

त्वाव्या भटा य इति सन्ततमात्मनन्ति ॥”

इति काशीखण्डे हरिहरस्तोत्रम् ॥

रम्भः, पुं, ( रम्भते राक्षसच्छनादिकमनेनेति ।

रभि + कर्मणि घञ् । ) वेष्टः । ( रम्भते उदम-  
श्रीलो भवति निरन्तरसुन्दरभरणायैति भावः ।

रभि + अच् । ) वानरविशेषः । इति मेदिनी ।

मे, ७ ॥ महिषासुरपिता । यथा,—

श्रीकौन्ध्व उवाच ।

“आराधितो महादेवो रम्भेण सुरवैरिणा ।

चिरेण स च सुप्रीतस्तपसा तस्य शङ्करः ॥

अथ तुष्टो महादेवः प्रत्यक्षं रम्भसुकवान् ।

प्रीतोऽस्मि ते वरं रम्भ वरयस्व यथेक्षितम् ॥

एवमुक्तः प्रत्यवाच रम्भस्तं चन्द्रशेखरम् ।

अपुत्रोऽहं महादेव यदि ते मय्यनुग्रहः ॥

मम जन्मत्रये पुत्रो भवान् भवतु शङ्कर ।

एवमुक्तस्तु दैत्येन प्रत्यवाच वृषध्वजः ॥

भवन्तैर्ह्यङ्कितं ते भविष्यामि सुतस्तव ।

इत्युक्ता स महादेवस्तत्रैवान्तरधीयत ॥

रम्भोऽपि यातः खड्गान् हर्षोत्फुल्लविजोचनः ।

पथि गच्छन् स रम्भोऽथ ददृशे महिषीं

शुभाम् ॥

त्रिहायणीं चित्रवर्णां सुन्दरीं ऋतुशालिनीम् ।

स तां दृष्ट्वाय महिषीं रम्भः कामेन मोहितः ॥

दोर्भां गृहीत्वा च तदा चकार सुरतोत्सवम् ।

तयोः प्रवृत्ते सुरते सा तदा तस्य तेजसा ॥

दधार महिषी गर्भं तदाभून्महिषासुरः ॥”

इति कालिकापुराणे ५६ अध्यायः ॥

( असौ एव जन्मान्तरे रक्तबीजो जातः ।

एतद्विवरणं यथा, देवीभागवते । ५।२।१७-४६।

यास उवाच ।

“दनोः पुत्रौ महाराज ! विष्णोर्दौ क्षिति-  
मण्डले ।

रम्भश्चैव करम्भश्च द्वावास्तां दानवोत्तमौ ॥

तावपुत्रौ महाराज ! पुत्रार्थं तेपुत्रकपः ।

बहून् वर्षगणान् कामं पुण्ये पञ्चनदे जले ॥

करम्भस्तु जले मयश्चकार परमं तपः ।

वृक्षं रसालवटं प्राप्य स रम्भोऽग्निमसेवत ॥

पञ्चाग्निषाधनासक्तः स रम्भस्तु यदाभवत् ।

ज्ञात्वा शचीपतिर्दुःखसुदयौ दानवौ प्रति ॥